



மேற்கு வங்க முன்னாள் முதலமைச்சர் புத்ததேவ் பட்டாச்சார்ஜி மறைவு!

'புத்ததேவின் தலைமைத்துவம் - வருங்காலத் தலைமுறைகளுக்கு தொடர்ந்து ஊக்கமளிக்கும்'!

மறைவுக்கு - முதல்வர் மு.க.ஸ்டாலின் இராங்கல்!

சென்னை, ஆக. 9 -

மேற்கு வங்கத்தின் முன்னாள் முதலமைச்சர் புத்ததேவ் பட்டாச்சார்ஜி அவர்களின் மறைவையொட்டி முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலை தளப் பதிவில் "புத்ததேவ் பட்டாச்சார்ஜி அவர்களின் தலைமைத்துவமும், மக்கள் மீதான உறுதிப்பாடும் வருங்காலத் தலைமுறைகளுக்கும் தொடர்ந்து ஊக்கமளிக்கும்" என்று குறிப்பிட்டுள்ளார்.

வலைதளத்தில் முதல்வர் அவர்கள் வெளியிட்ட இராங்கல் செய்தி வருமாறு:-

இதுசாரி இயக்கத்தின் முது பெருந்தலைவரும், மேற்கு வங்க மாநில முன்னாள் முதலமைச்சருமான தோழர் புத்ததேவ் பட்டாச்சார்ஜி அவர்களது



மறைவுச் செய்தி அறிந்து மிகவும் வருத்தமடைந்தேன். தனது மாநிலத்துக்கும் நாட்டுக்கும் அவர் காட்டிய மாறாத அர்ப்பணையும் சேவையும் என்றும் நினைவு கூரப்படும். ஓர் உறுதியான மார்க்சியவாதியாக, சமத்துவச் சமுதாயத்தை

வளர்த்தெடுக்கவும் விளம்பு நிலை மக்களின் நலனுக்காகவும் சமூக நீதிகளாகக் குரல் கொடுக்கவும் தனது வாழ்வை அவர் அர்ப்பணித்துக் கொண்டார்.

அவரது தலைமைத்துவமும், மக்கள் மீதான உறுதிப்பாடும் வருங்காலத் தலைமுறைகளுக்கும் தொடர்ந்து ஊக்கமளிக்கும். அவரது குடும்பத்தினருக்கும் நண்பர்களுக்கும் மார்க்சிஸ்ட் கம்யூனிஸ்ட் கட்சித் தோழர்களுக்கும் இவ்வேளையில் எனது இதயப்பூர்வமான இரங்கலைத் தெரிவித்துக் கொள்கிறேன்.

தோழருக்குச் செவ்வணக்கம்! இவ்வாறு அப்பதிவில் - முதல்வர் மு.க.ஸ்டாலின் அவர்கள் உருக்கமுடன் குறிப்பிட்டுள்ளார்.

அனைவரின் கோரிக்கையிணையேற்று ஒன்றிய அரசு ரத்து செய்ய வேண்டும்!

மருத்துவக் காப்பீட்டுக்கு 18 % ஜி.எஸ்.டி. போடுவது ஏற்புடையதல்ல!

'தினத்தந்தி' நாளேடு தலையாங்கத்தில் கண்டனம்!

சென்னை, ஆக. 9 -

மருத்துவக் காப்பீட்டுக்கு 18 சதவீத ஜி.எஸ்.டி. வரி போடுவது ஏற்புடையதல்ல என்று 'தினத்தந்தி' நாளேடு தலையாங்கத்தில் கண்டனம் தெரிவிக்கப்பட்டுள்ளது.

இதுகுறித்து 8.8.2024 தேதிய 'தினத்தந்தி' தலையாங்கத்தில் கூறப்பட்டுள்ளதாவது:

இந்தியாவின் வரிவிதிப்பில் ஜி.எஸ்.டி. என்று கூறப்படும் சரக்கு மற்றும் சேவைவாரி ஒரு பெரிய மாற்றத்தை கொண்டு வந்துள்ளது. விற்பனை வரி, கூட்டு மதிப்பு வரி, கலால் வரி, நுழைவு வரி, சொகுசு வரி, கொள்முதல் வரி என்று பல பெயர்களில் வசூலிக்கப்பட்டு வந்த பல வரிகளை ஒருங்கிணைத்து ஒரே வரியாக வசூலிக்கவேண்டும் என்ற முடி



வின் அடிப்படையில்தான், நாடு முழுவதும் ஜி.எஸ்.டி. கொண்டு வரப்பட்டது. 2017ம் ஆண்டு ஜூன் மாதம் 30 ந்தேதி நள்ளிரவில் நாடாளுமன்ற கூட்டுக்கூட்டத்தில் இந்த ஜி.எஸ்.டி.யை அறிமுகப்படுத்துவதற்காக 4 மசோதாக்கள் நிறைவேற்றப் பட்டன. உடனடியாக ஜனாதிபதியின் ஒப்புதலும் பெறப்பட்டு, ஜூலை 1ந்தேதி முதல் நடைமுறைக்கும் வந்து

விட்டது. 3, 5, 12, 18, 28 என்ற 5 சதவீதங்களின் அடிப்படையில் ஜி.எஸ்.டி. வசூலிக்கப்படுகிறது. உடலுக்கு கேடு விளைவிக்கும் பான் மசனா.

புகையிலை பொருட்கள் உட்பட பல பொருட்களுக்கு 28 சதவீத வரிக்கு மேலாக மேல்வரியும், கூடுதல் வரியும் வசூலிக்கப்படுகிறது. ஆரம்பத்தில் மாதத்துக்கு ரூ.1 லட்சம் கோடி இந்த வரியின்கீழ் வசூலிக்கவேண்டும் என்று இலக்கு நிர்ணயிக்கப்பட்டது. இந்த இலக்கை 2018ம் ஆண்டு ஏப்ரல் மாதத்தில் அடைந்து சாதனை படைக்கப்பட்டுள்ளது. அதற்கு பிறகு ரூ.1 லட்சம் கோடிக்கு மேல் வசூலாகி பெரும் சாதனை படைக்கப்பட்டு வருகிறது. கடந்த நிதி ஆண்டில் மட

டும் ரூ.20.18 லட்சம் கோடி வசூலிக்கப்பட்டது. கடந்த மாதம் மட்டும் ரூ.1 லட்சத்து 65 ஆயிரத்து 17 ஆயிரம் கோடி வசூலிக்கப்பட்டது. ஜி.எஸ்.டி. வசூல் நமது நாட்டினுடைய பொருளாதார வளர்ச்சியின் அளவுகோலாக மதிப்பிடப்படுகிறது. இந்தநிலையில் பல பொருட்களுக்கான வரிவிகிதத்தை குறைக்க வேண்டும். 5 விகிதங்களில் இருக்கும் வரியை 3 அல்லது 4 விகிதங்களில் வசூலிக்கவேண்டும் என்று கடந்த சில ஆண்டுகளாகவே பலதரப்பட்ட பிரிவினரிடம் இருந்து வேண்டுகோள் விடுக்கப்படுகிறது. குறிப்பாக 12 சதவீதத்தையும், 18 சதவீதத்தையும் ஒருங்கிணைத்து 15 சதவீதமாகக் வேண்டும் என்றும், சில பொருட்களுக்கும், சேவைக்கும் வரியை ரத்துசெய்யவேண்டும் அல்லது குறைக்கவேண்டும் என்றும் வேண்டு கோள் விடுக்கப்படுகிறது.

அந்தவரிசையில் மருத்துவ காப்பீட்டு பிரிமியத்துக்கு இப்போது வசூலிக்கப்படும் 18 சதவீத ஜி.எஸ்.டி.யை ரத்துசெய்யவேண்டும் என்று நாடு முழுவதும் குரல் எழப்பிடித்துள்ளது. மத்திய சாலைப் போக்குவரத்து மந்திரி நிதின் கடகரி கூட, நிதி மந்திரிக்கு, "இந்த மருத்துவ காப்பீட்டுக்கான ஜி.எஸ்.டி.யை திரும்பப்பெற வேண்டும்" என்று கடிதம் எழுதியிருக்கிறார். எதிர்க்கட்சிகளும் இந்த கோரிக்கையை வலியுறுத்தி நாடாளுமன்றத்துக்கு முன்பாக ராகுல்காந்தி தலைமையில் ஆர்ப்பாட்டமும் நடத்தியிருக்கிறது.

ராகுல்காந்தி தன் சமூகவலைவளத்தில், 'ஒவ்வொரு பைசாவையும் சேமித்து மருத்துவக் காப்பீட்டு பிரிமியத்தை செலுத்தும் இந்தியர்களின் சேமிப்பில் இருந்து ரூ.24 ஆயிரம் கோடியை மோடி அரசு வசூலித்துள்ளது' என்று கூறி யுள்ளார்.

மருத்துவ காப்பீட்டுத் திட்டத்தில் பொதுவாக ஏழை, நடுத்தர மக்கள்தான் தங்கள் மருத்துவச் செலவை சரிக்கட்ட இணைகிறார்கள். இதற்கான பிரிமியத்தை அவர்கள் தங்கள் வருமானத்தில் இருந்து வாயைக்கட்டி, வயிற்றைக் கட்டி சேமிக்கிறார்கள். அவ்வாறு மருத்துவச் செலவுக்காக சேமிக்கும் பணத்தைக் கொண்டு கடடும் பிரிமியத்துக்கு இவ்வாறு 18 சதவீதம் ஜி.எஸ்.டி. போடுவது ஏற்புடையது அல்ல. அனைவரின் கோரிக்கையையும் ஏற்று இந்த வரியை மத்திய அரசாங்கம் ரத்துசெய்ய வேண்டும். இவ்வாறு அத்தலையாங்கத்தில் குறிப்பிடப்பட்டுள்ளது.



நெல்லை மத்திய மாவட்ட தி.மு.க. சார்பில் கலைஞர் அவர்களின் 6 வது ஆண்டு நினைவேந்தல் முன்னிட்டு நெல்லை சந்திப்பு பேரறிஞர் அண்ணா அவர்கள் சிலை அருகில் இருந்து மாபெரும் அமைதிப் பேரணி மத்திய மாவட்ட பொறுப்பாளர் மைதீன் கான் தலைமையில் நடைபெற்றது. நிகழ்வில் மாலை ராஜா.ஏ.எஸ்.எஸ்.லெட்சுமணன், பேச்சிப்பாண்டியன், சித்திக், விஜிலா சத்யானந்த், முருகன், தர்மன், கிரிஜாசுமார், பரமசிவ ஐயப்பன், பொன்னையா பாண்டியன், ஆ.கா.மணி, அருண் குமார், அண்ணாதுரை, அருள்மணி, மாரியப்பன், தச்சை சுப்பிரமணியன், மீரான் மைதீன், உட்பட 500க்கும் மேற்பட்டோர் கலந்து கொண்டனர். அதன் பின்னர் 1000 பேருக்கு நலத்திட்ட உதவிகள் வழங்கப்பட்டது.

நெல்லை மாநகர தி.மு.க. சார்பில்

முத்தமிழறிஞர் கலைஞர் 6 ஆம் ஆண்டு நினைவேந்தல் - அமைதிப் பேரணி!

மாநகரச் செயலாளர் சு.சுப்பிரமணியன் தலைமையில்!

நெல்லை, ஆக. 9 - நெல்லை மாநகர தி.மு.க.சார்பில் முதலமைச்சர் கழகத் தலைவர் அவர்களின் வழிகாட்டுதலின்படி கலைஞர் அவர்களின் 6 வது ஆண்டு நினைவேந்தல் முன்னிட்டு திருப்பணி முக்கில் இருந்து அமைதிப் பேரணி மாநகர செயலாளர் சு.சுப்பிரமணியன் தலைமையில் துணை செயலாளர் அப்துல் கையூம், பகுதி செயலாளர்கள் நமச்சிவாயம் (நெல்லை) சுப்பிரமணியன் (தச்சை) அன்டன் செல்லத்துரை (பாணை)

ஆகியோர் முன்னிலையில் நடைபெற்றது. பேரணி ரதவீதி சுற்றி வந்து சந்திப்பின் னையார் கோவில் முன்பு நிறைவடைந்தது. அங்கு அலங்கரித்து வைக்கப்பட்டிருந்த கலைஞர் அவர்களின் திருஉருவப் படத்திற்கு மாலை அணிவித்து மலர் தூவி புகழ்ச்சி செலுத்தப்பட்டது. பேரணியில் 500 க்கு மேற்பட்டோரும், தொடர் 12 நிகழ்வாக கலைஞர் அவர்களின் திருவுருவப் படத்திற்கு புகழ்ச்சி செலுத்தும் நிகழ்வும் நடைபெற்றது.

அது பற்றிய விவரம் வருமாறு.

முதல் நிகழ்வாக மாநகர தொண்டரணி துணை அமைப்பாளர் வயல் வெங்கடேஷ் ஏற்பாட்டில் டவுன் திருப்பணி முக்கில் முத்தமிழ் அறிஞர் கலைஞர் அவர்களின் திருஉருவப் படத்திற்கு மாலை அணிவித்து புகழ்ச்சி செலுத்தப்பட்டது. அன்னாநகர் செய்தியறிந்து மாநில, அன்னாருக்கு வி.சி.சந்திர

பத்தில் கழகக் கொடியேற்றி முத்தமிழ் அறிஞர் டாக்டர் கலைஞர் அவர்களின் திருவுருவப் படித்திற்கு மரியாதை செலுத்தப்பட்டது. 8 வது நிகழ்ச்சியாக நெல்லை பேட்டை பகுதி செயலாளர் நமச்சிவாயம் கோபி ஏற்பாட்டில் சந்திப்பின் னையார் கோவில் பேருந்து நிறுத்தம் அருகில் வைத்து பொதுமக்களுக்கு அன்னதானம் வழங்கப்பட்டது. 9 வது நிகழ்ச்சியாக டவுன் சாலியர் தெருவில் நெல்லை பேட்டை பகுதி 15 வது வட்ட கழக பிரதிநிதிகள் மணிகண்டன், அந்தோணி, சோமன் துரை ஆகியோர் ஏற்பாட்டில் முத்தமிழ் அறிஞர் கலைஞர் அவர்களின் திருஉருவப் படத்திற்கு மாலை

அணிவித்து மலர் தூவி புகழ்ச்சியும், 10 வது நிகழ்ச்சியாக பாளையங் கோட்டை சமாதானபுரம் இ.பி. அலுவலகம் அருகில் பாளை பகுதி செயலாளர் அன்டன் செல்லத்துரை ஏற்பாட்டில் முத்தமிழ் அறிஞர் கலைஞர் அவர்களின் திருஉருவப் படத்திற்கு மாலை அணிவித்து மரியாதை செலுத்தி பொதுமக்களுக்கு அன்னதானம் வழங்கப்பட்டது.

11 வது நிகழ்ச்சியாக நெல்லை சந்திப்பு த.மு.சாலையில் தச்சை பகுதி கழக செயலாளர் பூ.சுப்பிரமணியன் ஏற்பாட்டில் முத்தமிழ் அறிஞர் கலைஞர் அவர்களின் திருவுருவப் படத்திற்கு மாலை அணிவித்து மரியாதை செலுத்தி பொதுமக்களுக்கு அன்ன

தானம் வழங்கப்பட்டது. 12 வது நிகழ்ச்சியாக மேலப்பாளையம் மண்டல அலுவலகம் அருகில் மாநகர கழக துணை செயலாளர் அப்துல் கையூம் ஏற்பாட்டில் முத்தமிழ் அறிஞர் கலைஞர் அவர்களின் திருஉருவப் படத்திற்கு மாலை அணிவித்து மரியாதை செலுத்தி பொதுமக்களுக்கு அன்னதானம் வழங்கப்பட்டது.

இந்நிகழ்வுகளில் மாநகர கழக, பகுதி கழக நிர்வாகிகள், வட்ட கழக செயலாளர்கள், வட்ட கழக நிர்வாகிகள், மாநகர சார்பு அணிகளின் நிர்வாகிகள் மற்றும் கழக சொந்தங்கள் பொதுமக்கள் கலந்து கொண்டனர்.

கழக கொள்கை பரப்பு இணை செயலாளர் - முன்னாள் எம்.எல்.ஏ.

வி.சி.சந்திரகுமார் தாயார் சொ.சம்பூர்ணம் அம்மாள் மறைவு!

கழகத்தினர் - பொதுமக்கள் அஞ்சலி!

ஈரோடு, ஆக. 9 -

கழக கொள்கை பரப்பு இணை செயலாளரும், ஈரோடு கிழக்கு சட்டமன்ற முன்னாள் உறுப்பினருமான வி.சி.சந்திரகுமார் தாயார் சொ.சம்பூர்ணம் அம்மாள், (வயது 80) நேற்று (8.8.2024 - வியாழக்கிழமை) காலை 6.30 மணியளவில் ஈரோடு கிராமடை 2வது வீதி, குரம்பட்டி தபால் நிலையம் அருகில் உள்ள அவரது இல்லத்தில் இயற்கை எய்தினார் என்கிற செய்தியை அறிவிக்க வருந்துகிறோம். அன்னாருக்கு வி.சி.சந்திர



குமார், சி.கதிர்வேல் என்கிற 2 மகன்களும், கஸ்தூரி என்ற ஒரு மகளும் உள்ளனர். அன்னாரின் மறைவு செய்தியறிந்து மாநில, மாவட்ட, மாநகர, நகர,

ஒன்றிய, பகுதி, பேரூர், வார்டு, கழக நிர்வாகிகள், அனைத்து அணிகளின் நிர்வாகிகள், அனைத்துக் கட்சி பிரமுகர்கள், உள்ளாட்சி, அமைப்புகளின் பிரதிநிதிகள், கழக உட்பிறப்புகள், பொதுமக்கள் பலர் அன்னாரின் உடலுக்கு மலர் மாலை வைத்து அஞ்சலி செலுத்தினார்கள். அன்னாரின் இறுதி சடங்கு நேற்று (8.8.2024 - வியாழக்கிழமை) மாலை 7 மணியளவில் ஈரோடு காவிரி கரையில் உள்ள ஆத்மா மின் மயானத்தில் நடைபெற்றது.

திராவிட இயக்க தீரர்கள் நினைவு நாள்

கோ. செங்குட்டுவன்
ஆகஸ்ட் 9 (1996)



பள்ளிப்பருவத்திலேயே திராவிட இயக்கக் கொள்கையினால் கவரப்பட்டு கழகத்தில் தன்னை இணைத்துக் கொண்டவர்.

சென்னை மாவட்டக் கழக துணைச் செயலாளராகப் பணியாற்றியவர்.

சென்னை மாநகராட்சி மன்றத் தேர்தலில் வெற்றி பெற்று, மாநகராட்சி மன்றத்தை கழகம் கைப்பற்றியபோது, தலைவர் கலைஞர் அவர்களுக்கு துணையாக இருந்து உழைத்தவர். அதற்காக அறிஞர் அண்ணா அவர்களின் அன்பையும், பாராட்டையும் பெற்றவர்.

சென்னை மாவட்ட தி.மு.க. மூன்றாவது மாநாடு 1959ல் நடைபெற்றபோது, அம்மாநாட்டின் வரவேற்புக்குழுத் தலைவராக இருந்து, மாநாட்டை வெற்றிகரமாக நடத்தியவர்.

கறுப்புக் கொடி, இந்தி எதிர்ப்பு, விலைவாசி உயர்வு எதிர்ப்பு உள்ளிட்ட அற்போராட்டங்களில் பங்கேற்று சிறை சென்றவர்.

தலைமைக் கழகம்
தி.மு.க.



சிவகங்கை மாவட்டம் இளையங்குடி வட்டம் ஒன்றிய கழகத்தின் சார்பில் முத்தமிழறிஞர் கலைஞரின் 6வது ஆண்டு நினைவு தினத்தை முன்னிட்டு முன்னாள் எம்.எல்.ஏ.வும் வட்டக்கு ஒன்றிய செயலாளருமான சுப.மதியரசன் தலைமையில் கலைஞரின் திருவுருவப் படத்திற்கு மலர் மாலை அணிவித்து அஞ்சலி செலுத்தினார். உடன் கூட்டுறவு சங்கத் தலைவர் சுப. துமிரசன் உட்பட ஒன்றிய நிர்வாகிகள் கலந்து கொண்டார்கள்.



விருதுநகர் மாவட்டம் ராஜபாளையத்தில் முன்னாள் எம்.எல்.ஏ. வி.பி.ராஜன் தலைமையில் ஆதிதிராவிடர் நலக் குழு சார்பில் முத்தமிழறிஞர் கலைஞர் 6வது ஆண்டு நினைவு தினத்தை முன்னிட்டு அவரது திருவுருவப் படத்திற்கு மலர்தூவி அஞ்சலி செலுத்தப்பட்டது. இதில் கழக நிர்வாகிகள் கலந்து கொண்டனர்.



முத்தமிழ் அறிஞர் கலைஞர் அவர்களின் ஆறாம் ஆண்டு நினைவு நாளை ஒட்டி, தேனிலுக்கு மாவட்டம் ஜங்கால் பட்டியில் வைக்கப்பட்டுள்ள கலைஞரின் திருவுருவப் படத்திற்கு தேனி ஊராட்சி ஒன்றிய சேர்மன் தேனி வடக்கு ஒன்றிய செயலாளர் சக்கரவர்த்தி மலர் தூவி மரியாதை செலுத்தினார். உடன் முன்னாள் தகவல் தொழில் நுட்ப அணி அமைப்பாளர் முருக ஜெகதீஷ் மற்றும் கழக மூத்த முன்னோடிகள் கலந்து கொண்டனர்.